

1. వరదానాల ద్వారా సహజ జీవితం 2. లెక్కలేనితనంతో సహజ జీవితం. వరదానాల పాలనతో సహజంగా నడిచే ఆత్మలు జాగ్రత్తగా ఉంటారు కానీ లెక్కలేనితనంతో ఉండరు. అటెంక్షన్ యొక్క టెంక్షన్ ఉండదు. ఇలా జాగ్రత్తగా ఉండే ఆత్మలకు సమయం, సాధనాలు మరియు పరిస్థితులు అనుసారంగా బ్రాహ్మణ పరివారంతో పాటు, బాబా యొక్క విశేష సహాయం యొక్క సహాయోగం ప్రాప్తిస్తుంది. అందువలన అన్నీ సహజంగా అనుభవం అవుతాయి. కనుక పరిశీలించుకోండి - ఈ విషయాలన్నీ నాకు సహాయోగిగా ఉన్నాయా? ఈ అన్ని విషయాలలో సహాయోగమే సహజయోగిగా తయారు చేస్తుంది. లేకపోతే అప్పుడప్పుడు చిన్న చిన్న పరిస్థితులు, సాధనాలు, సమయం, సహాయోగులు మొదలైనవారు ఉన్నా కానీ, పరిస్థితి చీమలాంటిది అయినా కానీ చిన్న చీమ మహారథిని కూడా మూర్ఛితం చేసేస్తుంది. మూర్ఛితం అయిపోవటం అంటే వరదానాల సహజ పాలన అనే శ్రేష్ట స్థితి నుండి క్రిందకి పడవేస్తాయి. కష్టం మరియు శ్రమ ఈ రెండూ మూర్ఛితం అయిన దానికి గుర్తు. ఈ విధితో మీ జాతకాన్ని పరిశీలించుకోండి. ఏమి చేయాలో! అర్థమైందా?

సదా మూడు సంబంధాల యొక్క పాలనలో పాలింపబడేవారికి, సదా సంతుష్టమణి అయ్యి సంతుష్టంగా ఉండే మరియు సంతుష్టత యొక్క మెరుపు వెదజల్లేవారికి, సదా ఫాస్ట్ (తీవ్ర) పురుషార్థిగా అయ్యి స్వయం ఫస్ట్ జన్మలో ఫస్ట్ అధికారాన్ని పొందే ఆత్మలకి, ఇటువంటి అదృష్టవంతులైన పిల్లలకి వరదాత బాబా యొక్క ప్రియస్మృతులు మరియు నమస్తే.

## దివ్యత సంగమయోగీ బ్రాహ్మణులకు అలంకారం ..... II-II-89

ఈరోజు దివ్యబుద్ధి విధాత, దివ్యదృష్టిదాత తన యొక్క దివ్యజన్మధారి దివ్య ఆత్మలను చూస్తున్నారు. బావ్ దాదా ప్రతీ బిడ్డకి దివ్య జీవితాన్ని ఇచ్చారు అంటే దివ్య సంకల్పం, దివ్య మాట, దివ్య కర్మ చేసే దివ్యమూర్తులుగా తయారుచేశారు. దివ్యత సంగమయోగి పిల్లలైన మీ యొక్క శ్రేష్ట అలంకారం. 1. సాధారణత 2. దివ్యత. దివ్యతకు గుర్తు మీ అందరికీ తెలుసు. దివ్యజన్మ తీసుకున్న ఆత్మ ఏ ఆత్మకి అయినా తన దివ్యనయనాల ద్వారా అంటే దృష్టి ద్వారా సాధారణతకు అతీతమైన దివ్య అనుభూతులు చేయిస్తుంది. వారి ఎదురుగా రాగానే సాధారణ ఆత్మ తన సాధారణతను మర్చిపోతుంది. ఎందుకంటే ఈ రోజుల్లో సమయానుసారంగా వర్తమానం యొక్క సాధారణ జీవితంతో చాలామంది సంతుష్టిగా లేరు. మున్ముందు ఈ జీవితం అసలు జీవితం కానే కాదు, ఈ జీవితంలో ఏమైనా క్రొత్తదనం కావాలనే మాట వస్తుంది. అలౌకికత, దివ్యత ఈ రెండూ జీవితానికి విశేష ఆధారాలు. స్థూలంగా దప్పితో నీటి కోసం అల్లాడే మానవులు ఒక్క నీటి బిందువు కోసం నలువైపుల వెతుకుతారు అదేవిధంగా దివ్యత కోసం దప్పికగా ఉన్న ఆత్మలు నలువైపుల వెతుకుతూ, తపిస్తూ కనిపిస్తారు. తపించేవారు ఎక్కడికి చేరుకుంటారు? మీ దగ్గరకి చేరుకుంటారు. ఆవిధంగా దివ్యత యొక్క ఖజానాతో సంవన్నం అయ్యారా? ప్రతి సమయం దివ్యత అనుభవం అవుతుందా లేక అప్పుడప్పుడు సాధారణంగా, అప్పుడప్పుడు

దివ్యంగా ఉంటున్నారా? బాబా దివ్యబుద్ధి, దివ్యదృష్టిని వరదానంగా ఇచ్చారు కనుక దివ్యబుద్ధిలోకి సాధారణ విషయాలు రాలేవు. దివ్యజన్మ తీసుకున్న బ్రాహ్మణులు తనువుతో సాధారణ కర్మ చేయకూడదు. చూడడానికి ప్రజలకి సాధారణ కర్మగానే కనిపిస్తుంది, మీరు కూడా ఇతరుల వలె వ్యవహరిస్తారు, వ్యాపారం చేస్తారు లేదా వ్రభుత్వోద్యోగం చేస్తారు. మాతలు అయితే వంట వండుతారు, ఇవన్నీ చూడడానికి సాధారణ కర్మలే కానీ ఈ సాధారణ కర్మల్లో కూడా మీవి ఇతరులకు భిన్నంగా అతీత మరియు అలౌకిక కర్మలు. చాలా తేడా ఉంటుంది, అందువలనే దివ్యజన్మ తీసుకున్న బ్రాహ్మణులు తనువు ద్వారా సాధారణ కర్మ చేయకూడదు అని చెప్పారు అదేవిధంగా మనస్సుతో సాధారణ సంకల్పాలు చేయలేరు, ధనాన్ని సాధారణ రీతిలో ఉపయోగించలేరు. ఎందుకంటే తనువు, మనస్సు, ధనం మూడింటికీ నిమిత్తులు. అందువలన యజమాని అయిన బాబా యొక్క ఆజ్ఞ లేకుండా ఏ కార్యంలో ఉపయోగించకూడదు. ప్రతి సమయం దివ్యకర్మ చేయండి అని బాబా శ్రీమతం లభిస్తుంది అందువలన పరిశీలించుకోండి - రోజంతటిలో సాధారణ మాట, కర్మ ఎంత సమయం ఉన్నాయి. దివ్య, అలౌకిక కర్మ ఎంత సమయం చేశారు? కొద్దిమంది పిల్లలు అక్కడక్కడ చాలా అమాయకులు అయిపోతున్నారు. పరిశీలించుకుంటున్నారు కానీ అమాయకత్వంతో, రోజంతటిలో ఏ విశేష పొరపాట్లు చేయలేదు అని అనుకుంటున్నారు. చెడు ఆలోచించలేదు, చెడు మాట్లాడలేదు అంటున్నారు కానీ దివ్యమైన, అలౌకికమైన కర్మ చేశానా అని పరిశీలించుకున్నారా? ఎందుకంటే సాధారణ మాట, కర్మ ద్వారా జమ ఏమీ అవ్వదు. తయారవ్వదు మరియు పోగొట్టదు. వర్తమానం యొక్క దివ్య సంకల్పం లేదా దివ్య మాట మరియు కర్మ భవిష్యత్తుకి జమ చేస్తాయి. జమాఖాతా పెరగటం లేదంటే జమ చేసుకునే లెక్కతో అమాయకులు అయిపోతున్నారు. నేను ఏమీ వ్యర్థం చేయలేదు అని సంతోషపడుతున్నారు. కేవలం దీనితోనే సంతోషపడకూడదు. వ్యర్థం చేయలేదు కానీ సమర్థం ఎంతవరకు తయారుచేసుకున్నారు? కొన్నిసార్లు పిల్లలు అంటున్నారు - నేను ఈరోజు ఎవరికీ దుఃఖాన్ని ఇవ్వలేదు అని కానీ సుఖం ఇచ్చారా? దుఃఖం ఇవ్వలేదు దీని ద్వారా వర్తమానాన్ని మంచిగా తయారు చేసుకున్నారు కానీ సుఖం ఇవ్వటం ద్వారా జమ అవుతుంది. అది చేశారా లేక కేవలం వర్తమానంలోనే సంతోషం అయిపోయారా? సుఖదాత యొక్క పిల్లలు సుఖాన్ని జమ చేసుకుంటారు. కనుక దుఃఖం ఇవ్వలేదు కదా అని పరిశీలించుకోవటం కాదు కానీ సుఖం ఎంత ఇచ్చారు? ఎవరు మీ దగ్గరకి వచ్చినా మాస్టర్ సుఖదాత అయిన మీ ద్వారా ప్రతి అడుగులో సుఖాన్ని అనుభవం చేస్తోవాలి. దానినే దివ్యత లేదా అలౌకికత అని అంటారు. కనుక సాధారణ పరిశీలన నుండి గుహ్య పరిశీలన చేస్తోంది. ఒక్క జన్మలోనే 21 జన్మల ఖాతాను జమ చేస్తోవాలి అని సదా స్మృతి ఉంచుకోండి. కనుక ఖాతాలన్నింటినీ పరిశీలించుకోండి. తనువు ద్వారా ఎంత జమ చేసుకున్నాను? మనసా దివ్య సంకల్పాల ద్వారా ఎంత జమ చేసుకున్నాను? మరియు ధనాన్ని శ్రీమతానుసారంగా శ్రేష్ట కార్యంలో ఉపయోగించి ఎంత జమ చేసుకున్నాను? జమాఖాతాపై విశేష ధ్యాస పెట్టండి. ఎందుకంటే విశేషాత్మలైన మీరు జమ చేసుకునే సమయం ఈ జన్మలో తప్ప కల్పమంతటిలో మరే సమయం లేదు. ఇతరాత్మల లెక్క వేరు. కానీ శ్రేష్టాత్మలైన మీ కోసం ఇప్పుడు లేకున్నా మరెప్పుడు లేదు. దీనిలో అమాయకులు అవ్వకండి. పాత సంస్కారాలలో అమాయకులు అవ్వకండి. ఏమి చేయాలో అర్థమైందా? బాప్ దాదా ఫలితం చూశారు. ఎన్ని విషయాలలో ఫలితం తక్కువగా ఉంటే ఆ పనిస్తారాన్ని తరువాత చెప్పాను.

అందరూ స్నేహంలో అన్నీ మరచిపోయి వచ్చేసారు! బాప్ దాదా కూడా పిల్లల యొక్క స్నేహాన్ని చూసి ఒక్క సెకను యొక్క స్నేహానికి ఫలితంగా అనేక ఘడియల ప్రాప్తిని ఇస్తునే ఉంటారు. సంఘటనలోకి వచ్చేటందుకు అందరికీ ఏమేమి పక్కా చేయించారు? మొదట పట్టా రాణిగా (జంపఖానాపై పడుకోవటం) అవ్వాలి. నాలుగు రోజులే ఉండాల్సి వస్తుంది. రాకపోకలు ఎలా ఉన్నా కానీ వెళ్ళిపోవలసిందే... ఈ విషయాలన్నీ విని కూడా స్నేహంతో వచ్చేసారు. ఇది కూడా మీ అదృష్టంగా భావించండి. ఈ మాత్రం అయినా దొరుకుతుంది. జడ విగ్రహాల దర్శనం వలె నిల్చుని నిల్చుని రాత్రంతా గడపటం లేదు కదా! మూడు అడుగుల స్థలం అయితే అందరికీ లభించింది కదా! విశ్రాంతిగా కూర్చున్నారు. మున్నుండు వృద్ధి జరిగే కొలదీ విధి కూడా పరివర్తన అవుతూ ఉంటుంది. కానీ ఇప్పుడు లభించింది చాలా మంచిది అని సదా అనుకోండి. ఎందుకంటే వృద్ధి అవ్వవలసిందే మరియు పరివర్తన అవ్వవలసిందే. అందరూ విశ్రాంతిగా ఉంటున్నారు మరియు తినడానికి లభిస్తుంది కదా! తినటం మరియు నిద్రపోవటం ఈ రెండే కావాలి. మాతలకు అయితే చాలా సంతోషంగా ఉంటుంది ఎందుకంటే తయారైన భోజనం ఇక్కడ దొరుకుతుంది. అక్కడైతే తయారుచేసుకోవాలి, భోగ్ చేయాలి తర్వాత తినాలి. కానీ ఇక్కడ తయారైన మరియు భోగ్ చేసేసిన భోజనం దొరుకుతుంది అందువలన మాతలకు మంచి విశ్రాంతి. కుమారులకు కూడా విశ్రాంతి దొరుకుతుంది. ఎందుకంటే వారికి కూడా భోజనం తయారుచేసుకోవటం చాలా పెద్ద సమస్య. ఇక్కడ విశ్రాంతిగా తయారైన భోజనం తింటున్నారు కదా! సదా ఇలా సహజంగా ఉండండి. ఎవరి సంస్కారం సహజ సంస్కారంగా ఉంటుందో వారికి ప్రతి కార్యం సహజంగా అనుభవం అవుతుంది కనుక సహజంగా ఉంటారు. సంస్కారం బిగువుగా ఉంటే పరిస్థితులు కూడా బిగించేస్తాయి. సంబంధ సంపర్కాల వారు కూడా టైట్ గా వ్యవహరిస్తారు. టైట్ అంటే లాగులాటలో ఉండేవారు. ద్రామా యొక్క ప్రతి దృశ్యాన్ని చూసి అందరూ హర్షితంగా ఉండేవారే కదా! లేక అప్పుడప్పుడు మంచి చెడుల ఆకర్షణలోకి వచ్చేస్తున్నారా? మంచికి మరియు చెడుకి దేనికీ ఆకర్షితం కాకూడదు, సదా హర్షితంగా ఉండాల్సింది. మంచిది.

సదా ప్రతీ కర్మలో దివ్యతను అనుభవం చేసుకునేవారికి మరియు చేయించే దివ్యమూర్తులకు, సదా జమాఖాతాను పెంచుకునే జ్ఞానసాగర ఆత్మలకు, సదా ప్రతీ పరిస్థితిని సహజ స్థితి ద్వారా సహజంగా దాటేవారికి ఇటువంటి తెలివైన పిల్లలకు, అనేక ఆత్మల జీవితంలోని దాహాన్ని తీర్చే మాస్టర్ జ్ఞానసాగర శ్రేష్ట ఆత్మలకు జ్ఞానసాగరుడు అయిన బాప్ దాదా యొక్క ప్రിയస్మృతులు మరియు నమస్కే.